

43

"ഭരണഭാഷ-മാതൃഭാഷ"



കേരള സർക്കാർ  
ധനകാര്യ (സീം ലൈനിംഗ്) വകുപ്പ്  
സർക്കുലർ

നം. 74/2020/ധന

തീയതി, തിരുവനന്തപുരം 23.11.2020

വിഷയം :- സർക്കാരിന്റെ കരാർ പ്രവർത്തകർ ഏറ്റെടുത്ത് നടത്തുന്നതിനായി പൊതുമരാമത്തു/എൽ.എസ്.ജി.ഡി വകുപ്പുകളിൽ പ്ലെയ്ജ് ചെയ്ത ട്രഷറി നിക്ഷേപങ്ങൾ പിൻവലിക്കുന്നത് - റിലീസ് നോട്ടീസിന്റെ ട്രഷറി പകർപ്പ് ഇ-മെയിൽ മുഖാന്തിരം ലഭ്യമാകുന്നത് സംബന്ധിച്ച്.

സൂചന :- ട്രഷറി ഡയറക്ടറുടെ 12.10.2020 ലെ TRY/3014/2020-F2 നമ്പർ കത്ത്.

സർക്കാരിന്റെ പൊതുമരാമത്തു പണികളും മറ്റും ഏറ്റെടുത്തു നടത്തണമെങ്കിൽ കരാറുകാരൻ സെക്യൂരിറ്റി നിക്ഷേപം തുടങ്ങുന്നതിനുള്ള അപേക്ഷയിന്മേൽ പ്ലെയ്ജിയുടെ മേലോപ്പ് രേഖപ്പെടുത്തി ട്രഷറിയിൽ സമർപ്പിക്കേണ്ടതുണ്ട്. കേരള ട്രഷറി കോഡ് വാല്യം II, അനുബന്ധം III ചട്ടം 53h(1) പ്രകാരം കരാർ ജോലി പൂർത്തീകരിച്ചു കഴിഞ്ഞാൽ, ഈട് വച്ചിട്ടുള്ള നിക്ഷേപ സർട്ടിഫിക്കറ്റ് / പാസ് ബുക്ക് റിലീസ് നോട്ടീസിനോടൊപ്പം പ്ലെയ്ജി കരാറുകാരൻ തിരികെ നൽകുന്നതും റിലീസ് നോട്ടീസിന്റെ പകർപ്പ് ബന്ധപ്പെട്ട ട്രഷറിക്കു അയച്ചു കൊടുക്കേണ്ടതുമാണ്. എന്നാൽ റിലീസ് നോട്ടീസിന്റെ ട്രഷറി പകർപ്പ് യഥാസമയം ലഭിക്കാത്ത കാരണത്താൽ സ്ഥിരനിക്ഷേപം / സെക്യൂരിറ്റി അക്കൗണ്ട്, ക്ലോസ് ചെയ്ത് നൽകുവാൻ കാലതാമസം നേരിടുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ട്.

സർക്കാർ ഇക്കാര്യം വിശദമായി പരിശോധിക്കുകയും സർക്കാരിന്റെ കരാർ പ്രവർത്തകർ ഏറ്റെടുത്തു നടത്തുന്നതിനായി പൊതുമരാമത്തു / എൽ.എസ്.ജി.ഡി വകുപ്പുകളിൽ പ്ലെയ്ജ് ചെയ്ത ട്രഷറി നിക്ഷേപങ്ങൾ റിലീസ് ചെയ്യുവാനുള്ള കാലതാമസം ഒഴിവാക്കുന്നതിനായി റിലീസ് നോട്ടീസിന്റെ (എസ്.ബി. ഫോം നം.31) പകർപ്പ് പ്ലെയ്ജിയുടെ ഔദ്യോഗിക ഇ-മെയിൽ ഐ.ഡി-യിൽ നിന്നും ബന്ധപ്പെട്ട ട്രഷറിയുടെ ഇ-മെയിൽ ഐ.ഡി-യിൽ ലഭ്യമാക്കേണ്ടതാണെന്ന് പൊതുമരാമത്ത് വകുപ്പിനും എല്ലാ തദ്ദേശ സ്വയം ഭരണ

45138/2020/CRU TRY

സ്ഥാപനങ്ങൾക്കും നിർദ്ദേശം നൽകുന്നു.

ഇതു സംബന്ധിച്ച നിർദ്ദേശം എല്ലാ ട്രഷറികൾക്കും, മേൽ വകുപ്പുകളിലെ എല്ലാ ഉദ്യോഗസ്ഥർക്കും അടിയന്തിരമായി നൽകേണ്ടതാണെന്ന് ട്രഷറി ഡയറക്ടറേയും, മേൽ വകുപ്പ് തലവന്മാരെയും ചുമതലപ്പെടുത്തുന്നു.

**പ്രീത ബി.എസ്**  
**അഡീഷണൽ സെക്രട്ടറി (ധനകാര്യം)**

പകർപ്പ്

പ്രിൻസിപ്പൽ അക്കൗണ്ടന്റ് ജനറൽ (എ & ഇ ) കേരള, തിരുവനന്തപുരം.

അക്കൗണ്ടന്റ് ജനറൽ (ഓഡിറ്റ് II) കേരള, തിരുവനന്തപുരം

ട്രഷറി ഡയറക്ടർ, തിരുവനന്തപുരം.

പൊതുമരാമത്ത് & തദ്ദേശ സ്വയം ഭരണ വകുപ്പ് സെക്രട്ടറിമാർ

നോഡൽ ഓഫീസർ, [www.finance.kerala.gov.in](http://www.finance.kerala.gov.in).

സ്റ്റോക്ക് ഫയൽ/ഓഫീസ് കോപ്പി [ E.1549187 ]

ഉത്തരവിൻ പ്രകാരം

സെക്ഷൻ ഓഫീസർ

പുനര്യുക്തം നമ്പർ 167/2020/F2, തീയതി 3.12.2020

ഈ ജില്ലാ/ഡബ്ബിൾ ട്രി ഓഫീസർമാരുടെ അറിവിലേക്ക് അതുടൻസംബന്ധിച്ച കൂടുതൽ പകർപ്പ് നൽകുന്നു.

3/12/20

വി. സാജൻ  
ജോയിന്റ് സെക്രട്ടറി  
ഡയറക്ടറേറ്റ് ഓഫ് ട്രഷറിസ്  
തിരുവനന്തപുരം